

മധുരമായ കുട്ടികളെ , നിശ്ചയമാണ് ജ്ഞാനത്തിന്റെ ആധാരം , നിശ്ചയബുദ്ധിയായി പുരുഷാർത്ഥം ചെയ്യും എങ്കിൽ ലക്ഷ്യത്തിലേക്ക് എത്തിച്ചേരും .

ചോദ്യം :- വളരെയധികം മനസിലാക്കേണ്ടതും നിശ്ചയം ഉണ്ടാകേണ്ടതുമായ കാര്യമേതാണ്?

ഉത്തരം :- ഇപ്പോള് സർവ്വ ആത്മാക്കളുടെയും കണക്കുകള് അവസാനിക്കുവാന് പോകുകയാണ്. സർവ്വരും കൊതുകിന് കൂട്ടത്തെപ്പോലെ തന്റെ മധുരമായ വീട്ടിലേക്ക് പോകും, പിന്നെ പുതിയ ലോകത്തില് കുറച്ച് ആത്മാക്കള് വരും. ഇത് വളരെയധികം മനസിലാക്കേണ്ടതും നിശ്ചയമുണ്ടാകേണ്ടതുമായ കാര്യമാണ്.

ചോദ്യം :- ബാബ ഏത് കുട്ടികളെ കണ്ടാണ് സന്തോഷിക്കാറുള്ളത്?

ഉത്തരം :- ഏത് കുട്ടികളാണോ ബാബയുടെമേല് പൂർണ്ണമായും ബലിയാടുകുന്നത്, മായയ്ക്ക് ഇളക്കാന് സാധിക്കാത്തത് അതായത് അംഗദനെ പോലെ അചഞ്ചലവും ദൃഢവുമായിരിക്കുന്നത് അങ്ങനെയുള്ള കുട്ടികളെ കണ്ടാണ് ബാബയും സന്തോഷിക്കുന്നത്.

ഗീതം :- ധൈര്യവാനാകൂ മനുഷ്യാ.....

ഓം ശാന്തി. കുട്ടികള് എന്താണ് കേട്ടത്? ഇത് ബാബയ്ക്കല്ലെ പറയാന് സാധിക്കും. സന്യാസിമാർക്കോ ഉദാസികള്ക്കോ ആർക്കും പറയാന് സാധിക്കില്ല. പാർലൗകിക പരിധിയില്ലാത്ത അച്ഛനാണ് കുട്ടികളോട് പറയുന്നത് കാരണം ആത്മാവിലാണ് മനസും ബുദ്ധിയും ഉള്ളത്. ആത്മാക്കളോട് പറയുന്നു- ഇപ്പോള് ധൈര്യവാനാകൂ. കുട്ടികള്ക്കേ അറിയാവൂ- ഈ പരിധിയില്ലാത്ത അച്ഛന് മുഴുവന് ലോകത്തോടും പറയുന്നു ധൈര്യവാനാകൂ എന്ന്. ഇപ്പോള് നിങ്ങളുടെ സുഖ, ശാന്തിയുടെ ദിവസം വരാന് പോകുകയാണ്. ഇത് ദുഃഖധാമമാണ് ഇതിനു ശേഷം പിന്നെ സുഖധാമം വരുക തന്നെ ചെയ്യും. സുഖധാമത്തിന്റെ സ്ഥാപന ബാബതന്നെയല്ലേ ചെയ്യുക. കുട്ടികള്ക്ക് അച്ഛനാണ് ധൈര്യം നല്കുന്നത്. ആദ്യം നിശ്ചയം വേണ്ട. ബ്രഹ്മാവസ്ഥാശാഖയിലിരിക്കാൻ നിശ്ചയം ഉണ്ടാകുന്നത്. അല്ലെങ്കിൽ ഇത്രയും ബ്രഹ്മണർ എവിടെ നിന്ന് വന്നു? ബ്രഹ്മാകുമാർ കുമാരിമാർ അർത്ഥം പുത്രന്മാരും പുത്രിമാരും. ഇത്രയും പേരെ ബ്രഹ്മാകുമാർ കുമാരികള് എന്ന് വിളിക്കുന്നു എങ്കിൽ തീർച്ചയായും പ്രജാപിതാബ്രഹ്മാവും ഉണ്ടാകില്ലേ! ഇത്രയും പേര്ക്ക് ഒരേ ഒരു അമ്മയും അച്ഛനുമുണ്ട്, മറ്റുള്ളവർക്കെല്ലാം വേറെ വേറെ അമ്മയും അച്ഛനുമുണ്ട്. ഇവിടെ നിങ്ങളെല്ലാം ഒരേ ഒരു അമ്മയും അച്ഛനുമുണ്ട്. പുതിയ കാര്യമല്ലേ. നിങ്ങളെ ബ്രഹ്മണരായിരുന്നില്ല, ഇപ്പോളായിരിക്കുന്നു. ആ ബ്രഹ്മണർ കുവവംശാവലികളാണ്, നിങ്ങളെ മുഖവംശാവലികളാണ്. ആരാണ് നമുക്ക് മനസിലാക്കി തരുന്നതെന്ന് ഓരോ കാര്യത്തിലും ആദ്യം നിശ്ചയമുണ്ടായിരിക്കണം. ഇപ്പോള് കലിയുഗത്തിന്റെ അന്ത്യമാണ്, യുദ്ധം മുന്നില് ഉണ്ട്. യുറോപ്പ്യാസി യാദവരും ഉണ്ട്, അവരാണ് ബോംബ് തുടങ്ങിയവയുടെ കണ്ടുപിടുത്തം നടത്തിയത്. വയറില്നിന്ന് ഉലക്ക വന്നു, അതിലൂടെ തന്റെതന്നെ കുലത്തിന്റെ വിനാശം ചെയ്തു. അതുപോലെ കുലത്തിന്റെ വിനാശം തീർച്ചയായും ചെയ്യും. ഒരേ കുലത്തിലെ തന്നെയാണ് എന്നാല് ഞങ്ങളെ വിനാശം ചെയ്യുമെന്ന് പരസ്പരം പറഞ്ഞുകൊണ്ടിരിക്കുന്നു. ഇതും എഴുതിയിട്ടുണ്ട്. അതുകൊണ്ട് ധൈര്യവാനാകൂ എന്ന് ബാബ ഇപ്പോള് മനസിലാക്കി തരുന്നു.

ഇപ്പോള് ഈ പഴയ ലോകം നശിക്കുവാന് പോകുകയാണ്. കലിയുഗം നശിച്ചാലല്ലേ സത്യയുഗം വരൂ. വിനാശത്തിനു മുമ്പ് തീർച്ചയായും സ്ഥാപന നടക്കണം. ബ്രഹ്മാവിലൂടെ സ്ഥാപന, ശങ്കരനിലൂടെ വിനാശം

എന്ന് മഹിമ പാടുന്നു. ആദ്യം സ്ഥാപന ചെയ്യും പിന്നെ സ്ഥാപന പൂർണ്ണമായി കഴിയുമ്പോള് വിനാശം ഉണ്ടാകും. സ്ഥാപന നടന്നുകൊണ്ടിരിക്കുന്നു. ഇത് വേറിട്ട മാർഗ്ഗമാണ് എന്ന് ആരും മനസിലാക്കുന്നില്ല. ആരും മുമ്പ് കേട്ടിട്ടില്ല അതുകൊണ്ട് മറ്റ് മഠങ്ങളെ മാർഗ്ഗങ്ങളെ ഉള്ളതുപോലെ ഇത് ബ്രഹ്മാകുമാരി കളുടേതാണെന്ന് കരുതുന്നു. ആ പാവങ്ങളുടെ ദോഷമല്ല. കല്പം മുമ്പും ഇങ്ങനെ തന്നെ വിഘ്നങ്ങളെ ഇട്ടിരുന്നു. ഇത് രൂദ ജ്ഞാന യജ്ഞമാണ്. ശിവനെയാണ് രൂദനെന്ന് പറയുന്നത്. ശിവനാണ് രാജയോഗം പഠിപ്പിക്കുന്നത്, അതിനെ പ്രാചീന സഹജരാജയോഗം എന്ന് പറയുന്നു. പ്രാചീനമെന്നതിന്റെ അർത്ഥവും അറിയില്ല. ഈ സംഗമയുഗത്തിന്റെ കാര്യമാണ്, പതീതവും പാവനവും അപ്പോള് സംഗമമല്ലേ. സത്യയുഗ ആദിയില് ഒരു ധർമ്മമാണ്. നിങ്ങളെ ദൈവിക സമ്പ്രദായക്കാരാണ്. അവർ ആസുരീയ സമ്പ്രദായക്കാരാണ്, യുദ്ധത്തിന്റെയൊന്നും കാര്യമേയില്ല. ഇതും തെറ്റാണ്. നിങ്ങളെ സഹോദര സഹോദരന്മാർക്ക് എങ്ങനെ വഴക്ക് കൂടാൻ സാധിക്കും.

ബാബ ബ്രഹ്മാബാബയിലൂടെയിരുന്ന് സർവ്വ വേദശാസ്ത്രങ്ങളുടേയും സാരം പറഞ്ഞുതരുന്നു. വാസ്തവത്തില് 4 ധർമ്മങ്ങളാണ് മുഖ്യം. അവയുടെ 4 ധർമ്മ ശാസ്ത്രങ്ങളുണ്ട്. അതില് ആദ്യത്തേതാണ്

ആദി സനാതന ദേവീദേവതാ ധർമ്മം, അതിന്റെ ശാസ്ത്രമാണ് സർവ്വശാസ്ത്രമായി ശിരോമണി ഗീത. ഭാരതത്തിന്റെ ആദ്യത്തെ മുഖ്യ ശാസ്ത്രമാണ് ഗീത. അതിലൂടെയാണ് ആദി സനാതന ദേവീദേവതാ ധർമ്മം അഥവാ സൂര്യവംശി , ചന്ദ്രവംശി ധർമ്മം സ്ഥാപിക്കപ്പെട്ടത്. എങ്കിൽ തീർച്ചയായും സംഗമത്തിൽ ആയിരിക്കും നടന്നിട്ടുണ്ടാകുക. അതിനെ കുറുംഭം എന്നും പറയുന്നു. ഇത് കുറുംഭ മേളയാണെന്ന് നിങ്ങള്ക്കറിയാം- ആത്മാ പരമാത്മാവിന്റെ മേളയാണ്, ഇത് സന്തോഷകരമായ മംഗളകാരിയാണ്. കലിയുഗം മാറി സത്യയുഗം വരുകതന്നെ ചെയ്യണം. അതുകൊണ്ട് കല്യാണകാരി എന്ന് പറയുന്നു. സത്യയുഗത്തിൽ നിന്ന് ത്രേത ആകുന്നു, പിന്നെ ത്രേതയിൽ നിന്ന് ദ്വാപരം ആകുമ്പോൾ കലകള് കുറഞ്ഞുപോകുന്നു. അമംഗളം ഉണ്ടാകുന്നു. പിന്നെ തീർച്ചയായും മംഗളം ചെയ്യുന്നവർ വേണം. പൂർണ്ണമായും അമംഗളം ഉണ്ടാകുമ്പോഴാണ് സർവ്വരുടേയും മംഗളം ചെയ്യുവാൻ ബാബ വരുന്നത്. ബുദ്ധി ഉപയോഗിച്ച് കാര്യങ്ങള്

ചെയ്യേണ്ടതുണ്ട്. തീർച്ചയായും മംഗളം ചെയ്യുവാൻ സംഗമത്തിൽ ബാബ വരണം. സർവ്വരുടേയും സർഗതി ദാതാവ് ബാബയാണ്. ദ്വാപരയുഗത്തിൽ സർവ്വരുമില്ല. സത്യ ത്രേതയിലും സർവ്വരുമില്ല. അന്തിമത്തിൽ സർവ്വ ആത്മാക്കളും വന്ന് കഴിയുമ്പോൾ ബാബ വരുന്നു. അങ്ങനെ ബാബ തന്നെയാണ് വന്ന് ധൈര്യം നൽകുന്നത്. കുട്ടികള് പറയുന്നു: ബാബാ ഈ പഴയ ലോകത്തിൽ വളരെ ദുഃഖമാണ്, ബാബാ ഉടൻ കൂട്ടികൊണ്ട് പോകൂ. ബാബ പറയുന്നു: ഇല്ല കുട്ടി, ഈ ഡ്രാമ ഉണ്ടാക്കപ്പെട്ടതാണ്, പെട്ടെന്ന് ഭ്രഷ്ടാചാരിയിൽ നിന്ന് ശ്രേഷ്ഠാചാരിയാകില്ല. നിശ്ചയബുദ്ധിയായി പിന്നെ പുരുഷാർത്ഥം ചെയ്യണം. സെക്കന്റില് ജീവൻ മുക്തി എന്നത് ശരിയാണ്. കുട്ടിയായി എന്നാൽ ആസ്തിക്ക് അധികാരിയായി, എന്നാലും അവിടെയും സംഖ്യാക്രമത്തിൽ അല്ലേ പദവികള്. ഉയർന്ന പദവി നേടുന്നതിനായി പഠിത്തത്തിൽ പുരുഷാർത്ഥം ചെയ്യണം. കർമ്മാതീത അവസ്ഥ പെട്ടെന്നുണ്ടാകില്ല. എങ്കിൽ പിന്നെ ശരീരം പെട്ടെന്ന് ഉപേക്ഷിക്കേണ്ടി വരും. ഇങ്ങനെ നിയമമില്ല. മായയോട് നല്ല രീതിയിൽ യുദ്ധം ചെയ്യണം. യുദ്ധം 8-10 വർഷം വരെയും നടന്നുകൊണ്ടിരിക്കുന്നു എന്ന് നിങ്ങള് കൂട്ടികള്ക്കറിയാം. നിങ്ങളുടെ യുദ്ധം മായയോടാണ്. ബാബ ഉള്ളയിടത്തോളം നിങ്ങളുടെ യുദ്ധം നടന്നുകൊണ്ടിരിക്കുന്നു. ആർ എത്രത്തോളം മായയെ ജയിച്ചു! എത്രത്തോളം കർമ്മാതീത അവസ്ഥയിലേക്ക് എത്തിച്ചേർന്നു! എന്ന് അവസാനം ഫലം വരും. ബാബ പറയുന്നു: എത്രത്തോളം സാധിക്കുന്നുവോ തന്റെ വീടിനെ ഓർമ്മിക്കൂ. അതാണ് ശാന്തിധാമം. വാണിക്കുപരിയായ സ്ഥാനം അതാണ്. ഇപ്പോൾ നിങ്ങള് കൂട്ടികളുടെ ബുദ്ധിയിൽ സന്തോഷം ഉണ്ട്. ഈ ഡ്രാമ എങ്ങനെയാണ് ഉണ്ടാക്കപ്പെട്ടിരിക്കുന്നതെന്ന് നിങ്ങള്ക്കറിയാം.

നിങ്ങള്ക്ക് മൂന്ന് ലോകങ്ങളെക്കുറിച്ചും അറിയാം. മറ്റാരുടേയും ബുദ്ധിയിൽ ഇല്ല. ബ്രഹ്മാബാബ ശാസ്ത്രങ്ങളൊക്കെ വളരെ പഠിച്ചിട്ടുണ്ടായിരുന്നു എന്നാൽ ഇക്കാര്യങ്ങളൊന്നും ബുദ്ധിയിൽ ഉണ്ടായിരുന്നില്ല. ഗീതയൊക്കെ വായിച്ചിട്ടുണ്ടായിരുന്നു എന്നാൽ നമ്മള് ദുരദേശത്ത്, പരംധാമത്തിൽ വസിക്കുന്നവരാണെന്ന് ബുദ്ധിയിൽ ഉണ്ടായിരുന്നില്ല. ഇപ്പോളറിഞ്ഞു നമ്മളുടെ ബാബ, ആരെയാണോ പരമപിതാ പരമാത്മാവെന്ന് വിളിക്കുന്നത് ആ ബാബ പരംധാമത്തിൽ ആണ് വസിക്കുന്നത്. പതീത-പാവനാ വരു എന്ന് സർവ്വരും ബാബയെ ഓർമ്മിക്കുന്നു. ആർക്കും തിരിച്ച് മടങ്ങാൻ സാധിക്കില്ല. ഭൂല് ഭൂലെയ്യാ കളിപോലെയാണ്. എവിടെ നിന്ന് പോയാലും വാതിലിന്റെ മുന്നിൽ വരുന്നു. ലക്ഷ്യത്തിലേക്ക് എത്തിച്ചേരാൻ സാധിക്കില്ല. ആരെങ്കിലും വഴി പറഞ്ഞുതരു എന്ന് ക്ഷീണിതരാകുമ്പോൾ നിലവിളിക്കുന്നു. ഇവിടെയാണെങ്കിലും എത്രതന്നെ വേദ ശാസ്ത്രങ്ങള് പഠിക്കുന്നു, തീർത്ഥയാത്രയ്ക്ക് പോകുന്നു, എന്നാൽ എവിടെയാണ് നമ്മള് പോകുന്നത്! ഒന്നും തന്നെ അറിയില്ല. ഇന്നയാള് ജ്യോതി ജ്യോതിയിൽ പോയി ലയിച്ചു എന്ന് കേവലം പറയുന്നു. ബാബ പറയുന്നു: ആർക്കും തന്നെ മടങ്ങാൻ സാധിക്കില്ല. നാടകം പൂർണ്ണമാകാറാകുമ്പോൾ സർവ്വ അഭിനേതാക്കളും സ്റ്റേജിലേക്ക് വരുന്നു. ഇത് നിയമമാണ്. സർവ്വരും ആ വേഷത്തിൽ വന്ന് നില്ക്കുന്നു. എല്ലാവരും മുഖം കാണിച്ചിട്ട് പിന്നെ വസ്ത്രങ്ങളൊക്കെ മാറി വീട്ടിലേക്ക് ഓടി പോകുന്നു. വീണ്ടും അതേ പാർട്ട് പുനരാവർത്തിക്കുന്നു. ഇതാണെങ്കിൽ പരിധിയില്ലാത്ത നാടകമാണ്. ഇപ്പോൾ നിങ്ങള് ദേഹി-അഭിമാനികളാകുന്നു, നമ്മള് ആത്മാക്കള് ഈ ശരീരം ഉപേക്ഷിച്ച് മറ്റൊന്ന് സ്വീകരിക്കുമെന്ന് അറിയാം. പുനർജന്മം ഉണ്ടാകുന്നുണ്ടല്ലോ. 84 ജന്മങ്ങളിൽ നാം 84 നാമങ്ങള് ധാരണ ചെയ്തിട്ടുണ്ട്. ഇപ്പോൾ ഈ നാടകം പൂർണ്ണമായിരിക്കുന്നു, എല്ലാവരുടേയും ജീർണ്ണ അവസ്ഥയാണ്.

ഇനി വീണ്ടും പുനരാവർത്തിക്കും. ലോകത്തിന്റെ ഹിസ്റ്ററി ജ്യോഗ്രഫി വീണ്ടും ആവർത്തിക്കും. ഇപ്പോൾ നമ്മളുടെ പാർട്ട് പൂർണ്ണമാകും, പിന്നെ തിരിച്ച് പോകും എന്ന് നിങ്ങള്ക്കറിയാം.

ബാബയുടെ നിർദ്ദേശവും കുറഞ്ഞതൊന്നുമല്ല. പതീത-പാവനനായ ബാബ ഇരുന്ന് മനസിലാക്കിതരുന്നു: കുട്ടികളേ, നിങ്ങള്ക്ക് വളരെ സഹജമായ ഉപായം പറഞ്ഞുതരുന്നു. എഴുന്നേൽക്കുമ്പോഴും ഇരിക്കുമ്പോഴും നടക്കുമ്പോഴും നമ്മള് അഭിനേതാക്കളാണെന്ന് മനസിൽ വെയ്ക്കൂ. 84 ജന്മങ്ങള് ഇപ്പോൾ പൂർണ്ണമായിരിക്കുന്നു. ഇപ്പോൾ പൂക്കളാക്കാൻ, മനുഷ്യനിൽ നിന്ന് ദേവതയാക്കാൻ ബാബ വന്നിരിക്കുന്നു. പതീതരായ നമ്മളെ പാവനമാക്കിക്കൊണ്ടിരിക്കുന്നു. നമ്മള് അനേക പ്രാവശ്യം പതീതത്തിൽ നിന്ന് പാവനമായിട്ടുണ്ട് വീണ്ടും ആകും. ഹിസ്റ്ററി ജ്യോഗ്രഫി പുനരാവർത്തിക്കും. ആദ്യം ദേവീ- ദേവതാ ധർമ്മത്തിലുള്ളവരാണ് വരുന്നത്. ഇപ്പോൾ തൈകള് നട്ടുകൊണ്ടിരിക്കുന്നു. നമ്മള് ഗുപ്തമാണ്. നമ്മള്

ആഘോഷം തുടങ്ങിയവ എന്ന് നടത്താനാണ്. നമ്മള്ക്ക് ഉള്ളില് ജ്ഞാനമുണ്ട്, ഉള്ളില് സന്തോഷം ഉണ്ട്. നമ്മളുടെ ദേവീ- ദേവതാ ധർമ്മം അഥവാ വ്യക്ഷത്തിന്റെ ഇലകള് ഏതൊക്കെയാണോ അവയെല്ലാം ഇപ്പോള് ധർമ്മ ഭ്രഷ്ടം, കർമ്മ ഭ്രഷ്ടമായിരിക്കുന്നു. ഇതേ ഭാരതവാസികളുടെ ധർമ്മം, കർമ്മം ശ്രേഷ്ഠമായിരുന്നു. മായ ഒരിക്കലും പാപം ചെയ്തിപ്പിച്ചിരുന്നില്ല. പുണ്യ ആത്മാക്കളുടെ ലോകമായിരുന്നു. അവിടെ രാവണന് ഉണ്ടായിരിക്കില്ല, അവിടെ കർമ്മം അകർമ്മമായിരിക്കും. പിന്നെ രാവണ രാജ്യത്തില് കർമ്മം വികർമ്മമാകാന് തുടങ്ങുന്നു. അവിടെ വികർമ്മമുണ്ടാകുക അസാധ്യമാണ്. ഭ്രഷ്ടാചാരികളായി ആരും തന്നെ ഉണ്ടാകില്ല. നിങ്ങള് കുട്ടികള് ശ്രീമത്തനുസരിച്ച് യോഗബലത്തിലൂടെ വിശ്വത്തിന്റെ അധികാരികളാകുന്നു. ബാഹുബലത്തിലൂടെ ആർക്കും വിശ്വത്തിന്റെ അധികാരികളാകാന് സാധിക്കില്ല. അഥവാ ഇവർ പരസ്പരം യോജിച്ച് പോയിരുന്നുവെങ്കില് വിശ്വത്തിന്റെ അധികാരികളാകാന് സാധിക്കും. എന്നാല് ഡ്രാമയില് ആ പാര്ട്ട് ഇല്ല. കാണിക്കാറുണ്ട് രണ്ട് പുച്ചുകള് തമ്മില് അടികൂടിക്കൊണ്ടിരുന്നു അപ്പോള് വെണ്ണ ഇടയ്ക്ക് നിന്ന് കുരങ്ങന് വന്ന് കഴിച്ചിട്ട് പോയി. കൃഷ്ണന്റെ വായില് വെണ്ണയുമായിരിക്കുന്നത് സാക്ഷാത്ക്കാരം കിട്ടാറുണ്ട്. ഈ സൃഷ്ടിയുടെ രാജ്യമാകുന്ന വെണ്ണ ലഭിക്കുന്നു. ബാക്കി യുദ്ധമുണ്ടാകുന്നത് യാദവരുടേയും കൗരവരുടേയും ആണ്. അത് കാണുന്നുണ്ട്, നടന്നുകൊണ്ടിരിക്കുന്നു. ഇന്നയിടത്ത് ഇത്ര വലിയ ഹിംസയുണ്ടായി എന്ന് പത്രത്തില് വായിച്ചു, എങ്കില് ഉടനെ തന്നെ ആര് ആരെക്കൊന്നും കൊല്ലും. ഭാരതത്തില് ആദ്യം ഒരേയൊരു ധർമ്മമായിരുന്നു. പിന്നെ മറ്റ് ധർമ്മങ്ങളുടെ രാജ്യം എവിടെ നിന്ന് വന്നു? ക്രിസ്ത്യന്സ് ശക്തിശാലികളായിരുന്നു അതുകൊണ്ടാണ് അവർ രാജ്യം ഭരിച്ചത്. വാസ്തവത്തില് ഇപ്പോള് ലോകം മുഴുവനും രാവണന് അധികാരം പിടിച്ചെടുത്തിരിക്കുന്നു. ഇത് പിന്നെ ഗുപ്തമായ കാര്യമാണ്. ശാസ്ത്രങ്ങളില് ഒന്നും തന്നെ ഇക്കാര്യങ്ങളില്ല. ഈ വികാരം നിങ്ങളുടെ പകുതി കല്പപത്തെ ശത്രുവാണ്, ഇതിലൂടെയാണ് നിങ്ങള് ആദി മദ്ധ്യ അന്ത്യം ദുഃഖം അനുഭവിച്ചത് അതുകൊണ്ടാണ് കാകവിഷ്ട സമാന സുഖമാണെന്ന് സന്ന്യാസിമാരും പറഞ്ഞതെന്ന് ബാബ മനസിലാക്കിത്തരുന്നു. സ്വർഗ്ഗത്തില് സദാ സുഖം തന്നെ സുഖമാണെന്ന് അവർക്കറിയില്ല. ഭാരതവാസികള്ക്കറിയാം അതുകൊണ്ടാണ് ആരെങ്കിലും മരിച്ചു കഴിഞ്ഞാല് സ്വർഗ്ഗത്തിലേക്ക് പോയിയെന്ന് പറയുന്നത്. സ്വർഗ്ഗത്തിന് എത്ര മഹിമയാണ് എങ്കില് തീര്ച്ചയായും ഈ കളിയുണ്ട്, എന്നാല് നിങ്ങള് നരകവാസിയാണെന്ന് ആരോടെങ്കിലും പറഞ്ഞാല് അവർ പ്രശ്നമുണ്ടാക്കും. എത്ര അതിശയകരമായ കാര്യമാണ്. വായിലൂടെ പറയുന്നു സ്വർഗ്ഗവാസിയാണെന്ന്, എങ്കില് തീര്ച്ചയായും നരകത്തില് നിന്നല്ലേ പോയത്. പിന്നെ നിങ്ങള് എന്തിനാണ് അവരെ വിളിച്ച് നരകത്തിലെ വസ്തുക്കള് കഴിപ്പിക്കുന്നത്? സ്വർഗ്ഗത്തില് അവർക്ക് വളരെ നല്ല വൈഭവങ്ങള് ലഭിക്കുമായിരിക്കില്ലേ! ഇതിന്റെ അർത്ഥം നിങ്ങള്ക്ക് നിശ്ചയം ഇല്ലെന്നല്ലേ. അവിടെ എന്തൊക്കെയുണ്ടെന്ന് കുട്ടികള് എല്ലാം കണ്ടിട്ടുണ്ട്. നരകത്തില് നോക്കൂ എന്തൊക്കെയാണ് ചെയ്തുകൊണ്ടിരിക്കുന്നത്. കുട്ടികള് അച്ഛനെ കൊല്ലാനും താമസിക്കില്ല. പത്തിയ്ക്ക് മറ്റ് ആരോടെങ്കിലും മനസായാല് പതിയെയും കൊന്ന് കളയുന്നു. ഭാരതത്തില് ഒരു പാട്ടുണ്ടാക്കിയിട്ടുണ്ട് - ഒരു വശത്ത് പറയുന്നു: ഇന്നത്തെ യുവാക്കള്ക്ക് എന്താണ് സംഭവിച്ചിരിക്കുന്നത്.....പിന്നെ പറയുന്നു: നമ്മുടെ ഭാരതം ഏറ്റവും നല്ലത്, സ്വർണ്ണത്തിന്റേതാണ്. അല്ലയോ കുട്ടികളേ, ഭാരതം ഏറ്റവും നല്ലതായിരുന്നു, ഇപ്പോളല്ല. ഇപ്പോള് നിർദ്ധനമാണ്, ഒരു സുരക്ഷിതത്വവും ഇല്ല. നമ്മളും ആസുരീയ സമ്പ്രദായത്തി ലേതായിരുന്നു. ഇപ്പോള് ബാബ നമ്മളെ ഈശ്വരീയ സമ്പ്രദായത്തിലേതാക്കാന് പുരുഷാർത്ഥം ചെയ്തിപ്പിക്കുന്നു. പുതിയ കാര്യമല്ല. കല്പ - കല്പം, കല്പത്തിന്റെ സംഗമത്തില് നാം വീണ്ടും നമ്മളുടെ ആസ്തിയെടുക്കുന്നു. ബാബ ആസ്തി തരാന് വരുന്നു. മായ പിന്നെ ശപിക്കുന്നു. എത്ര സാമർത്ഥ്യമാണ്. ബാബ പറയുന്നു: മായേ നീ എത്ര ക്രൂരയാണ്, വളരെ നല്ലവരെ പോലും വീഴ്ത്തുന്നു. ആ സേനയില് മരിക്കുവാനും കൊല്ലുവാനുമുള്ള വിഷമം വരില്ല. മുറിവേറ്റാലും പിന്നെയും മൈതാനത്തില് വരുന്നു, അവരുടെ ജോലി തന്നെ ഇതാണ്, പ്രാഹ്ലാദത്തില് ആണ്. അവർക്ക് പിന്നെ സമ്മാനവും ലഭിക്കുന്നു. ഇവിടെ നിങ്ങള് കുട്ടികള് ശിവബാബയില് നിന്ന് ശക്തിയെടുക്കുന്നു, മായയുടെമേല് ജയിക്കുന്നു. ബാബ വക്കീലാണ്, ബാബ നിങ്ങളെ മായയില് നിന്ന് മോചിപ്പിക്കുന്നു. നിങ്ങള് ശിവശക്തി സേനയാണ്, മാതാക്കളെ മുന്നില് വെച്ചിരിക്കുന്നു, വന്ദേ മാതരം. ഇതാരാണ് പറഞ്ഞത്? ബാബയാണ്, കാരണം നിങ്ങള് ബാബയുടെമേല് ബലിയാടാകുന്നു. ബാബയ്ക്ക് സന്തോഷം ഉണ്ടാകുന്നു- ഇവർ നന്നായി നില്ക്കുന്നു, ഇളകുന്നില്ല. അംഗദന്റെ ഉദാഹരണം ഉണ്ടല്ലോ, അദ്ദേഹത്തെ രാവണന് ഇളക്കാന് സാധിച്ചില്ല. ഇത് അന്തിമ സമയത്തിലെ കാര്യമാണ്. അന്തിമ സമയത്ത് ആ അവസ്ഥ ഉണ്ടാകണം. അപ്പോള് നിങ്ങള്ക്ക് വളരെ സന്തോഷം ഉണ്ടാകും. വിനാശം ഉണ്ടാകാതെ, ഭൂമി പവിത്രമാകാതെ ഇരിക്കുന്നിടത്തോളം ദേവതകള്ക്ക് വരാന് സാധിക്കില്ല. വൈകോല് കുന്നക്ക് തീ തീര്ച്ചയായും പിടിക്കണം. സർവ്വ ആത്മാക്കള്ക്കും കർമ്മ കണക്കുകള് അവസാനിപ്പിച്ച് കൊതുകിന് കൂട്ടത്തെപോലെ മധുരമായ വീട്ടിലേക്ക് തിരിച്ച് മടങ്ങണം. എത്ര കോടികണക്കിന് കൊതുകുകളാണ് മരിക്കുന്നത് അതുകൊണ്ടാണ് രാമന് പോയി, രാവണനും പോയി.... എന്ന് പാടാന്, തിരിച്ച് പോകണമല്ലോ. നിങ്ങള് പിന്നെ പുതിയ ലോകത്തില് വരും. അവിടെ വളരെ കുറച്ച് പേരെ കാണുകയുള്ളൂ. ഇത് മനസിലാക്കേണ്ടതും നിശ്ചയമുണ്ടാകേണ്ടതുമായ കാര്യമാണ്. ഈ ജ്ഞാനം ബാബയ്ക്കേ നല്കാന് സാധിക്കൂ. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റിസ്മയുടെ സ്നേഹ സ്മരണയും പുലർക്കാല വന്ദനവും. ആത്മീയ അച്ഛന്റെ ആത്മീയ കുട്ടികളുടെ നമസ്കാരം.

ധാരണയ്ക്കുള്ള മുഖ്യ സാരം:-

1) എഴുന്നേൽക്കുമ്പോഴും ഇരിക്കുമ്പോഴും നടക്കുമ്പോഴും നമ്മള് അഭിനേതാക്കളാണെന്ന് മനസ്സിലാക്കണം, ഞങ്ങള് 84 ജന്മങ്ങളുടെ പാര്ട്ട് പൂർണ്ണമാക്കി, ഇപ്പോള് വീട്ടിലേക്ക് തിരിച്ച് മടങ്ങണം എന്ന് മനസ്സിലാക്കുക.

2) നിശ്ചയബുദ്ധിയായി മുള്ളില് നിന്ന് പുഷ്പമാകാനുള്ള പുരുഷാര്ത്ഥം ചെയ്യണം. മായയോട് യുദ്ധം ചെയ്ത് കര്മ്മാതീതമാകണം. എത്രത്തോളം സാധിക്കുന്നുവോ തന്റെ വീടിനെ ഓര്മ്മിക്കണം.

വരദാനം :- പവിത്രതയുടെ കുലീനതയിലൂടെ സദാ ഹര്ഷിതമായിരിക്കുന്ന ഹര്ഷിത ചിത്തരും ഹര്ഷിത മുഖരുംമായി ഭവിക്കട്ടെ.

പവിത്രതയുടെ കുലീനത (റോയല്റ്റി) അര്ത്ഥം സാത്വികത(റിയാലിറ്റി)യുള്ള ആത്മാക്കള് സദാ സന്തോഷത്താല് നൃത്തം വെയ്ക്കുന്നു. അവരുടെ സന്തോഷം ഇടയ്ക്ക് കുറയുകയും ഇടയ്ക്ക് കൂടുകയും ചെയ്തില്ല. ദിനംപ്രതി സദാ സമയത്തും സന്തോഷം വീണ്ടും വര്ദ്ധിച്ചുകൊണ്ടിരിക്കും. അവരുടെ അകം ഒന്ന്, പുറം മറ്റൊന്ന് എന്നാകില്ല. വൃത്തി, ദൃഷ്ടി, വാക്ക് കൂടാതെ പെരുമാറ്റം സര്വ്വതും സത്യമായിരിക്കും. ഇങ്ങനെയുള്ള റിയല്, റോയല് ആത്മാക്കള് മനസ്സ് കൊണ്ടും നയന-ഭാവത്തിലും സദാ ഹര്ഷിതരായിരിക്കും. അവിനാശിയായ ഹര്ഷിത ചിത്തരും ഹര്ഷിത മുഖരുംമായിരിക്കും.

സ്ലോഗന് :- ലോകത്തിലെ സര്വ്വശ്രേഷ്ഠ ബലം പവിത്രതയുടെ ബലമാണ്.